

HMDA & RERA
Approved

కాసా త్రయంబక్, గుండ్ల పోచంపల్లి, కొంపల్లి



Casa Trimbak, Gundla Pochampally, Kompally, Hyd

2 & 3 Bed room flats are ready to occupy

Corporate Office: 2nd Floor, Green Tech Square, Kavuri Hills, Hyderabad

Ph No: +91 89824 38982

కరపత్రం

SINCE 2014

శనివారం ఆగస్ట్ 9 2025

సంపుటి :0

సంచిక :295

- శివప్రసాద్, మేనేజింగ్ ఎడిటర్

పేజీలు :4

తెలంగాణలో రూ.80 వేల కోట్ల పెట్టుబడులకు ఎన్టీపీసీ సిద్ధం

హైదరాబాద్: తెలంగాణలో రూ.80వేల కోట్లు పెట్టుబడులు పెట్టేందుకు నేషనల్ థర్మల్ పవర్ కార్పొరేషన్ (ఎన్టీపీసీ) సంసిద్ధత వ్యక్తం చేసింది. ఎన్టీపీసీ సీఎండ్ గురుదీప్ సింగ్ బృందం శనివారం ముఖ్యమంత్రి రేవంత్ రెడ్డిని మర్యాదపూర్వకంగా కలిసింది. రాష్ట్రంలో పునరుత్పాదక విద్యుత్ ఉత్పత్తి రంగంలో పెట్టుబడులు పెట్టనున్నట్లు వివరించింది. సోలార్, పవన విద్యుత్ ప్రాజెక్టుల్లో పెట్టుబడులకు ఎన్టీపీసీ సుముఖత తెలిపింది. రాష్ట్రంలో 6,700 మోగావాట్ల ఫ్లోటింగ్ సోలార్ ఉత్పత్తికి అవకాశం ఉందని సీఎంకు ఎన్టీపీసీ బృందం తెలిపింది. రాష్ట్రంలో పెట్టుబడులు పెట్టేందుకు అన్ని విధాలా సహకరిస్తామని ముఖ్యమంత్రి రేవంత్ రెడ్డి హామీ ఇచ్చారు.



ప్రధాని మోదీకి రాఖీ కట్టిన చిన్నారులు



ప్రధాని నరేంద్రమోదీ రక్షా బంధన్ వేడుకలను విద్యార్థులు, ఆధ్యాత్మిక సంస్థ బ్రహ్మకుమారి సభ్యులతో కలిసి జరుపుకొన్నారు. దిల్లీలోని ప్రధాని నివాసంలో శనివారం ఉదయం 7 గంటల సమయంలో పలువురు విద్యార్థులు, బ్రహ్మకుమారి సభ్యులు మోదీ కి రాఖీ కట్టారు. అనంతరం మోదీ వారితో కొంతసేపు సరదాగా ముచ్చటించారు. ఈ ఘోటోలు సామాజిక మాధ్యమాల్లో వైరల్ గా మారాయి. గతేడాది కూడా ప్రధాని ఇలాగే స్కూల్ విద్యార్థినులతో రాఖీ కట్టించుకున్న సంగతి తెలిసిందే. అంతకుముందు రాఖీ పండుగను పురస్కరించుకొని దేశ ప్రజలకు మోదీ శుభాకాంక్షలు తెలియజేశారు. “సోదర సోదరీమణుల మధ్య అవరిమిత ప్రేమకు ప్రతీక ఈ రక్షా బంధన్. ఈ పండుగ మీ బంధాలను మరింత తీవ్రకరంగా చేయాలని, ఆప్యాయత, సామరస్య భావాలను బలోపేతం చేయాలని, ప్రజంతా ఆనందంగా ఉండాలని ఆకాంక్షిస్తున్నా” అంటూ మోదీ ఎక్స్ ప్రెస్ చేశారు.

సీఎం రేవంత్ రెడ్డికి రాఖీలు కట్టిన మహిళా మంత్రులు

హైదరాబాద్: రక్షాబంధన్ సందర్భంగా ముఖ్యమంత్రి రేవంత్ రెడ్డికి మహిళా మంత్రులు రాఖీలు కట్టారు. మంత్రులు కొండా సురేఖ, సీతక్క, పార్టీ నేతలు తదితరులు సీఎంకు రాఖీలు కట్టి శుభాకాంక్షలు తెలిపారు. ఉప ముఖ్యమంత్రి భట్టి విక్రమార్క, మంత్రులు పొన్నం ప్రభాకర్, కోమటిరెడ్డి వెంకటరెడ్డి, స్పీకర్ గడ్డం ప్రసాద్ కుమార్ తదితరులకు మంత్రి సీతక్క రాఖీలు కట్టి మిఠాయిలు తినిపించారు.



కేసీఆర్ కు రాఖీ కట్టిన సోదరీమణులు..

హైదరాబాద్ : ఎర్రపల్లిలోని కేసీఆర్ వ్యవసాయ క్షేత్రంలో రక్షాబంధన్ వేడుకలు ఘనంగా జరిగాయి. బీఆర్ఎస్ పార్టీ చీఫ్, రాష్ట్ర తొలి ముఖ్యమంత్రి కేసీఆర్ కు ఆయన సోదరీమణులు రాఖీ కట్టారు. అక్కాచెల్లెళ్లు కలిసి కేసీఆర్ కు హారతి వట్టి, రాఖీలు కట్టి, మిఠాయిలు తినిపించి ఆశీర్వాదించారు. ఈ రాఖీ వేడుకల్లో కేసీఆర్ సతీమణి శోభ, అక్కలు లక్ష్మీబాయి, జయమ్మ, చెల్లెలు వినోదమ్మ పాల్గొన్నారు.



హైదరాబాద్ లోని పలు ప్రాంతాల్లో వర్షం

హైదరాబాద్: నగర వాసులను వరుణుడు వదలడం లేదు. హైదరాబాద్ లోని పలు ప్రాంతాల్లో వర్షం మళ్లీ మొదలైంది. ఎల్వీనగర్, హయత్ నగర్, అబ్దుల్లాపూర్ మేట్ తదితర ప్రాంతాల్లో వర్షం కురుస్తోంది. మరికొన్ని గంటల్లో ఉరుములతో కూడిన వర్షం పడే అవకాశం ఉన్నట్లు వాతావరణశాఖ అధికారులు వెల్లడించారు. ఎల్వీనగర్, ఉప్పల్, ఓయూ పరిసరప్రాంత ప్రజలను ఈ మేరకు అప్రమత్తం చేశారు.



ఆర్టీసీ సిబ్బంది పని తీరు అద్భుతం: మంత్రి పొన్నం ప్రభాకర్



హైదరాబాద్: రాఖీ పండగ సందర్భంగా ఆర్టీసీ సిబ్బంది అద్భుతంగా పని చేశారని తెలంగాణ రవాణాశాఖ మంత్రి పొన్నం ప్రభాకర్ కొనియాడారు. గతేడాది రాఖీ పండగ సందర్భంగా ఒక్క రోజు 63 లక్షల మందిని సురక్షితంగా గమ్యస్థానాలకు చేరవేసినట్లు గుర్తు చేసుకున్నారు. గత రాఖీకి మూడు రోజుల్లో రికార్డు స్థాయిలో 1.77 కోట్ల మంది ఆర్టీసీ బస్సుల్లో రాకపోకలు సాగించారన్నారు. ఈసారి కూడా అదే రీతిలో సిబ్బంది పని చేశారని మంత్రి పేర్కొన్నారు. సోదరభావానికి ప్రతీకైన రాఖీ పండగను త్యాగం చేసి.. నిబద్ధత, అంకితభావం, క్రమశిక్షణతో విధులు నిర్వహించారని ప్రశంసించారు. రాఖీ పౌర్ణమి సందర్భంగా మహాలక్ష్మి పథకాన్ని మహిళలు వినియోగించుకుంటూ.. ఆర్టీసీ బస్సుల్లో ప్రయాణించి తమ స్వగ్రామంలోని సోదరుల దగ్గరికి వెళ్లి రాఖీలు కట్టారంటూ.. వారందరికీ అభినందనలు తెలిపారు.



కేంద్ర ఎన్నికల సంఘాన్ని భాజపా జేబులో పెట్టుకొని తిరుగుతోంది: మహేశ్ కుమార్ గౌడ్



హైదరాబాద్: ఏబీసీసీ ఆదేశాల మేరకే జనహిత పాదయాత్ర చేస్తున్నామని టీపీసీసీ అధ్యక్షుడు మహేశ్ కుమార్ గౌడ్ తెలిపారు. ఈ పాదయాత్రకు పెద్దఎత్తున స్పందన వచ్చిందన్నారు. మీడియాతో చిట్ చాట్ లో ఆయన మాట్లాడారు.

పాక్ కు చెందిన 5 యుద్ధ విమానాలు కూల్చేశాం: ఆపరేషన్ సిందూర్ పై ఐఏఎఫ్ చీఫ్



మార్చల్ ఏపీ సింగ్ పాల్గొన్నారు. ఈసందర్భంగా ఆయన ‘ఆపరేషన్ సిందూర్’కు సంబంధించిన వివరాలను పంచుకున్నారు. “పక్కా ప్రణాళికతో ఆపరేషన్ సిందూర్ ను నిర్వహించాం. అది చాలా హై-టెక్ యుద్ధం. కేవలం 80-90 గంటల్లోనే మా లక్ష్యాల్లో చాలావరకు సాధించాం. యుద్ధం ఇలాగే కొనసాగితే.. భారీ మూల్యం తప్పదని వారికి (పాక్) అర్థమైంది.

బెంగళూరు: పహల్గాం దాడికి ప్రతీకారంగా చేపట్టిన ‘ఆపరేషన్ సిందూర్’తో పాకిస్థాన్ కు భారత్ గట్టి దెబ్బకొట్టింది. మన సైన్యం జరిపిన మెరుపుదాడులతో శత్రు సేనల స్థావరాలు తీవ్రంగా ద్వంసమయ్యాయి. ఈ ఆపరేషన్ పై తాజాగా వాయు సేనాధిపతి ఎయిర్ చీఫ్ మార్షల్ ఏపీ సింగ్ మాట్లాడుతూ కీలక విషయాలను వెల్లడించారు. ‘సిందూర్’ సమయంలో పాక్ కు చెందిన ఐదు యుద్ధ విమానాలను మన సైన్యం కూల్చేసినట్లు తెలిపారు. దాయాది వాయుసేన సామర్థ్యానికి జరిగిన నష్టంపై భారత్ ప్రకటన చేయడం ఇదే తొలిసారి.

ఫోన్ ట్యాపింగ్ చేయలేదని కేబీఆర్ ప్రమాణం చేయగలరా..?

బండి సంజయ్ సవాల్



సంపాదకీయం

చలితార్కుడైన చలిత్రకారుడు

మహాత్మాగాంధీకి నలుగురు కుమారులు ఉన్నారు. ప్రథమ, ద్వితీయ పుత్రులు హరిలాల్, మణిలాల్‌ను ఆయన వేధించారు. మూడో తనయుడు రామ్‌దాస్ పట్ల ఆదరభావంతో ఉండేవారు. కనిష్ఠ కుమారుడు దేవదాస్ జన్మించేనాటికి బిడ్డల పట్ల మరింతగా ఆప్యాయతానురాగాలు చూపే తండ్రిగా పరిణతి పొందారు. చిన్నారి దేవో తల్లి కన్నూరిబాకు బాగా ప్రేమాస్పరుడైన బిడ్డ. మృదుస్వభావి అయిన దేవదాస్ ఆశ్రమ జీవితంలో బాగా ఒదిగిపోయారు. పెద్దవాడవుతున్న కొద్దీ తండ్రి చెప్పిన పనులన్నీ మారు మాట్లాడకుండా నిర్వహించేవారు. నూలు వడికేవారు, దక్షిణ భారతీయులకు హిందీ బోధించేవారు.

ఒక సందర్భంలో మాత్రం తండ్రిని దేవదాస్ ధిక్కరించారు. గాంధీ సన్నిహిత సహచరుడు, రాజాజీగా సుప్రసిద్ధుడైన సి.రాజగోపాలాచారి కుమార్తె లక్ష్మితో దేవదాస్ ప్రేమలో పడ్డారు. వారి ప్రేమను గాంధీ, రాజాజీ ఇరువురూ వ్యతిరేకించారు. బిడ్డల ప్రేమను పరీక్షించేందుకు ఐదు సంవత్సరాల పాటు వరస్పరం మాట్లాడుకోకూడదని, ఉత్తరాలు సైతం రాసుకోకూడదని దేవదాస్, లక్ష్మిలను వారి తంధ్రులు ఆదేశించారు. యువ ప్రేమికులు ఐదేళ్ల పాటు తమ తంధ్రుల ఆదేశాన్ని ఓర్పుతో పాటించారు. నిషిద్ధకాలం పూర్తయిన తరువాత వివాహం చేసుకున్నారు. హిందుస్థాన్ ట్రెప్స్‌లో పాత్రికేయుడుగా దేవదాస్ చేరారు. ఢిల్లీలో దేవదాస్, లక్ష్మి కొత్త జీవితాన్ని ప్రారంభించారు. ఈ నగరంలోనే వారి నలుగురు బిడ్డలు జన్మించారు. 1934లో తా.ర, 1935లో రాజ్‌మోహన్, 1937లో రామచంద్ర, 1945లో గోపాల్ కృష్ణ పుట్టారు. గాంధీ కుమారుడు రాజాజీ కుమార్తెను వివాహం చేసుకున్న వైనం నా మనసులో చిన్ననాటి నుంచీ నిలిచిపోయింది. దేవదాస్%-%లక్ష్మి ప్రేమ గాధ భారతదేశ మధ్యతరగతి ప్రజలలో విస్తృతంగా ప్రసిద్ధి పొందింది. వారి ప్రేమాయణం నా తల్లిదండ్రులకు కూడా స్ఫూర్తినిచ్చింది. నా తల్లిదండ్రులు సైతం తమ వివాహానికి ఇరువురి కుటుంబాల అనుమతికై ఐదేళ్లు వేచివున్నారు.

దేవదాస్, లక్ష్మీ గాంధీల సంతానం నలుగురితోను పరిచయం కలగడం, స్నేహ బంధం ఏర్పడడం, నా మేధో వ్యాసంగాలను వారు ప్రభావితం చేయడం నా జీవిత మహద్వాగ్రంగా భావిస్తున్నాను. వీరిలో నాకు తొలుత పరిచయమయింది తాత్వికుడు రామచంద్ర గాంధీ. నా మేనమామలు చదివిన సెయింట్ స్టీఫెన్ కళాశాలలోనే ఆయన విద్యాభ్యాసం జరిగింది. అయితే నాకు బాగా పరిచితుడు, సన్నిహితుడు ఆ నలుగురిలో కడగొట్టు వాడయిన గోపాల్‌కృష్ణ. 1980ల్లో మేమిరువురమూ ఢిల్లీలో పనిచేస్తుండగా మా స్నేహం ప్రారంభమయింది. గోపాల్ గృహంలోనే ఆయన అక్క తారకతో నేను మొదట సమావేశమయ్యాను. ఖాదీ వ్యవహారాలపై ఆమె సాధికారిక పరిశోధనలు నిర్వహించారు. తల్లిదండ్రుల మాతృభాషలతో పాటు హిందీ, బెంగాలీ, ఇటాలియన్, ఇంగ్లీష్ మొదలైన భాషలలో కూడా ఆమెకు అద్వితీయ పాండిత్యమున్నది. గోపాల్‌కృష్ణే తన పెద్ద సోదరుడు రాజ్‌మోహన్‌ను నాకు పరిచయం చేశారు. ఈ ఆగస్టు 7న రాజ్ 90వ వసంతంలోకి ప్రవేశించారు. ఈ ప్రశంసా వ్యాసానికి ఆయన పుట్టినరోజు ఒక సంతోషకరమైన సాకు. 1990లో నేను ముట్టమొదటసారి రాజ్‌మోహన్‌ను కలుసుకున్నప్పుడు ఆయన ఒక పార్లమెంటరీ ఎన్నికలో పోటీ చేసి ఓడిపోయారు. 1989లో అమేద్ లోక్‌సభా నియోజకవర్గంలో ప్రధానమంత్రి రాజీవ్‌గాంధీపై ప్రతిపక్షాల ఉమ్మడి అభ్యర్థిగా రాజ్‌మోహన్ పోటీ చేశారు. ఆ ఎన్నిక అస్త్రీ గాంధీ, సక్తీ గాంధీ మధ్య పోటీగా దేశవ్యాప్తంగా సుప్రసిద్ధమయింది. రాజ్‌మోహన్ మహాత్ముడికి స్వయం మనపడు. రాజీవ్‌కు గాంధీ పేరు యాదృచ్ఛికంగా వచ్చింది (పార్లీ మతస్థుడు అయిన రాజీవ్ తండ్రి ఫిరోజ్‌గాంధీ పేరును వాస్తవంగా ‘హుందీ’ అని ఉచ్చరిస్తారు). సమున్నత నైతిక, మేధో వ్యక్తి వ్యక్తిత్వమున్న రాజ్‌మోహన్‌కు సిరిసంపదలు లేవు. సహజంగానే నెహ్రూ కుటుంబానికి కంచుకోట అయిన అమేధీలో ఆయన పరాజయం పాలయ్యారు. అయితే ఆ సార్వత్రిక ఎన్నికల్లో రాజీవ్ పార్టీ ఓడిపోయింది. విశ్వనాథ్ ప్రతాపసింగ్ ప్రధానమంత్రి అయ్యారు. రాజీవ్‌కు గడ్డి పోటీనిచ్చినందుకుగాను రాజ్‌మోహన్‌కు రాజ్యాసభ సభ్యత్వం లభించింది.

చూపరులను ఇట్టే అకట్టుకునే వ్యక్తి రాజ్‌మోహన్. చాలా నెమ్మదిగా, మృదువుగా జాగ్రత్తగా మాట్లాడతారు. అయితే సోదరుడు రామచంద్రకు ఉన్న వాగ్ధాతీ ఆయనకు లేదు. తమ్ముడిలోని కొంటె హాస్యమూ అన్నలో తక్కువే. రాజ్‌మోహన్‌తో పరిచయమైన వెంటనే ఆయనలో అపారమైన ప్రభావశీలత ఉన్నదని నాకు అర్థమయింది. అప్పటికే నేను ఆయన రాసిన రాజాజీ, పటేల్‌ల జీవితచరిత్రలు చదివాను. వాటి మేధో నైశిత్యం, నిష్పాక్షికత సన్ను ప్రగాఢంగా ప్రభావితం చేశాయి. రాజ్‌మోహన్ తొలుత ‘హిమ్మత్’ అనే మ్యాగజైన్‌కు ఎడిటర్‌గా ఉండేవారు. ఉదారవాద విలువలను నిర్భయంగా సమర్పించేవారు. ఎమ్మర్సెన్గితో అనేక ఒత్తిళ్లకు తట్టుకుని నిలబడిన ఆ పత్రిక ఆ తరవాత ఆర్థికవనరుల కొరతతో మూతపడింది. తదనంతర కాలంలో ప్రధానస్రవంతి మీడియాలో సుప్రసిద్ధులు అయిన పాత్రికేయులు, రచయితలు తొలుత రాజ్‌మోహన్ మార్గదర్శకత్వంలోనే శిక్షణ పొందారు.

రాజ్‌మోహన్‌కు సన్ను గోపాల్ పరిచయం చేసిన తరువాత నేను నేరుగా ఆయనను కలిసి మాటా మంఠి జరపడం ప్రారంభించాను. రాజ్‌తో ప్రతి సమావేశమూ మన దేశ చరిత్రపై నాకు కొత్త అంతర్ దృష్టులను సమకూర్చింది. ముఖ్యంగా స్వాతంత్ర్యోద్యమంపై నా పరిజ్ఞానాన్ని ప్రగాఢమూ విస్తృతమూ చేసింది. భారత్ ప్రజాస్వామ్య, బహుళత్వ భవిష్యత్తు గురించి మేము కలతచెందేవాళ్లం. అనేక సంవత్సరాలుగా నేను ఆయనతో ఢిల్లీ, బెంగళూరు, వంచగని, ఈస్ట్ లాస్సంగ్ (మిషిగాన్)లో వివిధ విషయాలపై విస్తృతంగా సంభాషణలు జరుపుతున్నాను. రాజ్ పుస్తకాలు, వ్యాసాలు శ్రద్ధగా చదువుతున్నాను. అవి నాలో కొత్త ఆలోచనలను పురిగొల్పాయి. ఇన్న సంవత్సరాల మా స్నేహంలో నేను ఆయనతో ఒకే ఒక్కసారి విభేదించాను. ఇప్పుడు దాని గురించి ప్రస్తావించనవసరంలేని చాలా చిన్న విషయమిది. మహాత్మాగాంధీ కంటే జవహర్‌లాల్ నెహ్రూను అమితంగా అభిమానించే కుటుంబంలో నేను పెరిగాను. భారతీయ పర్యావరణవాదంపై యువ పరిశోధకునిగా నెహ్రూ పట్ల ఒక నిర్దిష్ట విమర్శనాత్మక దృక్పథం నాలో ఏర్పడింది. ఆయన ప్రభుత్వం అనుసరించిన ఆర్థికాభివృద్ధి సమానా దేశ పర్యావరణ సుస్థిరతకు హానికరంగా పరిణమించడమే నెహ్రూపై నా వైఖరిని ప్రభావితం చేసింది. పర్యావరణవాదులు అయిన ఆ నాటి నా స్నేహితులు పలువురు మన మొదటి ప్రధానమంత్రిని తీవ్రంగా విమర్శిస్తుండేవారు. రాజ్‌మోహన్ ప్రభావం లేకపోతే నేనూ వారితో ఏకీభవించి ఉండేవాడినేనా? ఆర్థిక విధానం విషయమై గాంధీతో నెహ్రూ మౌలికంగా విభేదించినప్పటికీ మహాత్ముడికి న్యాయసమ్మతమైన వారసుడు నెహ్రూనే అని రాజ్‌మోహన్ తన పుస్తకం The Good Boatman’లో సహేతుకంగా వాదించారు. మహాత్ముని అనుయాయులు అందరిలోనూ నెహ్రూ మాత్రమే గాంధీ సమిష్టిత దృక్పథాన్ని బాగా అర్థం చేసుకుని అమలుపరిచారని రాజ్ పేర్కొన్నారు. మహాత్ముడి వలే నెహ్రూ కూడా ముస్లింల విశ్వాసం పొందిన హిందువు, స్త్రీలకు సమానహక్కుల కోసం పోరాడిన నాయకుడు, దక్షిణ భారతావనిలో సమస్త ప్రజల గౌరవాదరాలను పొందిన ఉత్తర భారతావని నాయకుడు. నెహ్రూకు ఉన్న ఇటువంటి విశిష్టత మహాత్ముని ఇతర అంతరంగికుల- రాజాజీ, మౌలానా ఆజాద్, రాజేంద్ర ప్రసాద్, కృపలానీ, సర్దార్ పటేల్ -లో ఎవరికీ లేదు. అరుదైన నైతిక, రాజకీయ లక్షణాలు మార్క్సిజమింపైన నేత నెహ్రూ మాత్రమే. గాంధీ హత్యతో హతాశులైన నెహ్రూ, పటేల్‌లు తమ వ్యక్తిగత, తాత్విక దృక్పథాలలో విభేదాలను విస్మరించి భారత్ ఏకీకరణకు, భారతీయుల సమైక్యతకు ఎలా కృషిచేశారో రాజ్‌మోహన్ తన పుస్తకంలో విపులంగా వివరించారు.రాజ్‌మోహన్, రామచంద్రగాంధీ ఇరువురూ మహాత్ముడికి మనపక్షే కాకుండా గాంధీ విదర్జిజ్ఞులు. ముఖాముఖి సంభాషణల్లోను, సభల్లో శ్రోతగాను రాము మాటలు వినడం ఒక మేధో నిమగ్న అనుభవం. ఋషితుల్యుడైన భారతీయ దార్శనికుడులా మౌఖిక సంప్రదాయంలో ఆయన వాటి వివేకవంతమైన ఆలోచనలను పురిగొల్పుతుంది. ఆయన సోదరుడు రాజ్‌మోహన్ రచనల్లో ఎటువంటి హాస్యోక్తులూ ఉండవు. అయితే అనుభావిక వివరాలు పుష్పలంగా ఉంటాయి. నిశితమైన అభిప్రాయాలు ఉంటాయి. విడివిడిగాను, సంయుక్తంగానూ ఈ సోదరులిరువురూ గాంధీ గురించి, భారతదేశం గురించీ నాకు చాలా విలువైన విషయకూ బోధించారు.చివరగా రాజ్‌మోహన్‌కు సంబంధించిన, బహుశా, ఆయనకూ తెలియని ఒక చిన్న విలువైన విషయంతో ఈ వ్యాసాన్ని ముగిస్తాను.

పాకిలీల బెండు తీస్తున్న షేటీమ్స్

ఆదాళ్ల జోలికి వస్తే తోలు తీస్తామంటున్నారు హైదరాబాద్ షీ టీమ్స్. నిత్యం పబ్లిక్ ప్లేసుల్లో మారు వేపల్లో గస్తీ కాస్తూ ఆకతాయిలను అదుపులోకి తీసుకుంటున్నారు. తాజాగా మహిళలను పబ్లిక్ ప్రదేశాల్లో వేధించిన 33 మందిని సైబరాబాద్ షీ టీమ్స్ అరెస్ట్ చేశాయి. ఆగస్టు 3 నుంచి 8వ తేదీ వరకు ప్రత్యేక డ్రైవ్‌లో ఈ అరెస్టులు జరిగాయి. వివిధ సోర్సుల ద్వారా మహిళల నుంచి వచ్చిన 25 ఫిర్యాదులకు షీ టీమ్స్ తక్షణమే స్పందించి చర్యలు చేపట్టాయి. అంతే కాకుండా, కాపురంలో విభేదాలతో సతమతం అవుతున్న 21 జంటలకు ఫ్యామిలీ



కౌన్సిలింగ్ సెంటర్లలో కూర్చోబెట్టి మాట్లాడి, సమస్యలు పరిష్కరించే ప్రయత్నం చేశారు. జూలై నెలలో మాత్రమే షీ టీమ్స్ 49మందిని అరెస్ట్ చేశారు. 48 పెట్టి కేసులు సమోదు చేసి, అందరికీ కౌన్సిలింగ్ ఇచ్చారు. మహిళా బాధితుల నుంచి 30 ఫిర్యాదులు అందుకుని.. వాటిపై తక్షణ చర్యలు చేపట్టారు. మహిళలు, బాలికల భద్రత కోసం 64 అవగాహన కార్యక్రమాలు నిర్వహించారు. సైబరాబాద్ ఉమెం చిల్డ్రన్ సేఫ్టీ వింగ్‌లో 5 కౌన్సిలింగ్ సెషన్లు కూడా ఏర్పాటు చేశారు. సైబరాబాద్ షీ టీమ్స్ 24 గంటలూ అప్రమత్తంగా ఉంటూ.. మహిళల భద్రత కోసం కట్టుబడి ఉన్నాయని అధికారులు వివరించారు. ఎలాంటి సమస్యలు ఉన్నా మహిళలు నిరభ్యంతరంగా షీ టీమ్స్‌ను సంప్రదించాలని.. కోరితే వారి వివరాలు గోప్యంగా ఉంచుతామని తెలిపారు.

సింహాచలం వరాహ

లక్ష్మీనరసింహస్వామి ఆభరణాల తనిఖ



సింహాచలం వరాహ లక్ష్మీనరసింహస్వామి ఆభరణాలను ఫైవ్‌మాన్ కమిటీ సభ్యులు తనిఖీలు చేస్తున్నారు. గత ఏడాది కడప ప్రాంతానికి చెందిన ప్రభాకరాచారి అప్పన్న భక్తులు సమర్పించిన రజత, సర్వ ఆభరణాల తూనికల్లో తేడాలున్నాయని, కొన్ని ఆభరణాలు మాయమయ్యాయని, వాటి నిజాలు నిర్ణ తేల్చాలని దేవదారుశాఖ కమిషనర్‌కు ఫిర్యాదు చేశారు. దీంతో అప్పటి దేవదారుశాఖ ప్రాంతీయ సంయుక్త కమిషనర్ కె.సుబ్బారావు విచారణకు ఆదేశించారు. ఈ మేరకు దేవదారుశాఖ జ్యువలరీ వెరిఫికేషన్ ఆఫీసర్ పల్లం రాజు ఈ ఏడాది జనవరి 17, 18 తేదీల్లో రికార్డులను పరిశీలింారు. అలయం, పద్మనిధి, బ్రెజర్‌లో ఆభరణాలను తూనికలు వేసి రికార్డులను సిద్ధం చేశారు. కానీ ఆభరణ ప్రదర్శనశాలలోని వస్తువులు తనిఖీ చేయలేదు. ఈ నేపథ్యంలో ప్రక్రియను పూర్తిచేయాలని విజయనగరం మాన్యన్, అరసపల్లి దేవస్థానం ఈఓ ప్రసాద్ చైర్మన్‌గా ఫైవ్‌మాన్ కమిటీని నియమించారు. ఈ మేరకు ఫైవ్‌మాన్ కమిటీ శనివారం ఆభరణాలు తనిఖీలు చేపట్టారు.

జహార్ ఓటమి ఊహించే ఈసీపై రాహుల్

విమర్శలు: కేంద్రమంత్రి



సాంబ (జమ్మూకశ్మీర్): త్వరలో జరగబోయే బిహార్ ఎన్నికల్లో ఓటమిని ముందుగానే ఊహించిన కాంగ్రెస్ నేత రాహుల్ గాంధీ ఎన్నికల సంఘంపై ఆరోపణలు చేస్తున్నారని కేంద్ర వైద్య ఆరోగ్యశాఖ సహాయ మంత్రి ప్రతాప్‌రావ్ జాదవ్ విమర్శించారు. ఈసీ, భాజపా కుమ్మక్కయ్యాయంటూ రాహుల్ గాంధీ వ్యాఖ్యల నేపథ్యంలో ఆయన మీడియాతో మాట్లాడారు. ఎవరికైనా అన్యాయం జరిగిందని భావిస్తే వారు సుప్రీంకోర్టును అశ్రయించొచ్చని సూచించారు. ఈసీ అఫిడవిట్ సమర్పించమని అడిగితే పార్లమెంటోలో ప్రమాణం చేశానని రాహుల్ గాంధీ తప్పించుకుంటున్నారని విమర్శించారు.లోక్‌సభ ఎన్నికల్లో మహారాష్ట్రలో కాంగ్రెస్ పార్టీకి ఎక్కువ సీట్లు వచ్చాయని కేంద్రమంత్రి గుర్తుచేశారు. అప్పట్లో ఈసీని కొనియాడారని, అసెంబ్లీ ఎన్నికల్లో సీట్లు తగ్గడంతో ఈసీని తప్పుబడుతున్నారని విమర్శించారు. రాహుల్ గాంధీ ఆరోపణల్లో నిజం లేదని, ఎన్నికల సంఘం పారదర్శకంగా పనిచేస్తోందన్నారు. రాబోయే బిహార్ అసెంబ్లీ ఎన్నికల్లో ఓటమి తప్పదని ఊహించి ముందుగానే ఇలాంటి ప్రకటనలు చేస్తున్నారని ఎద్దేవా చేశారు. పాకెట్ తలదాచుకున్న ఊగ్ర స్థావరాలను ధ్వంసం చేయడమే ‘ఆపరేషన్ సిందూర్’ ముఖ్య ఉద్దేశమని పేర్కొన్నారు. ఆపరేషన్ కొనసాగుతుందన్నారు. కాల్బుల విరమణ, టారిఫ్‌ల విషయంలో అమెరికా అధ్యక్షుడు ట్రంప్ వ్యాఖ్యల గురించి మాట్లాడుతూ.. 144 కోట్ల పౌరుల ప్రయోజనాలే తనకు ముఖ్యమని ఇప్పటికే ప్రధాని మోదీ స్పష్టంచేశారన్న అంశాన్ని ప్రతాప్ రావ్ జాదవ్ గుర్తుచేశారు.

ఎన్నికలు సజావుగా జరిగితే వైకాపా

గెలవదు: ప్రత్తిపాటి

కడప: ఎన్నికలు సజావుగా జరిగితే పులివెందులలో వైకాపా గెలవదని మాజీ మంత్రి, ఎమ్మెల్యే ప్రత్తిపాటి పుల్లారావు అన్నారు. ఈ నెల 12న జరగనున్న ఒంటిమిట్ట జడ్పీటీసీ ఉపఎన్నికల ప్రచారంలో ఆయన పాల్గొన్నారు. ఈ సందర్భంగా మాట్లాడుతూ.. పులివెందులలో గతంలో ఎప్పుడూ స్వేచ్ఛగా ఓటేసే పరిస్థితి లేదన్నారు. రాడి ముఠాలను తరమికొట్టేందుకు పులివెందుల ప్రజలు సిద్ధమయ్యారన్నారు. ప్రజాసంక్షేమం, రాష్ట్రాభివృద్ధిలో దేశానికే చంద్రబాబు రోల్‌మోడల్ అని, సూపర్-6 పథకాలు దేశానికే మార్గదర్శకంగా నిలిచాయని తెలిపారు.

ఫోన్ ట్యాపింగ్ చేయలేదని కేటీఆర్

ప్రమాణం చేయగలరా..?

మొదటిపేజీ తరువాం

కరీంనగర్: ఫోన్ ట్యాపింగ్ కేసులో ఇప్పటి వరకూ చర్యలు లేపని కేంద్ర మంత్రి బండి సంజయ్ విమర్శించారు. విచారణ పేరుతో కాలయాపన చేస్తున్నారని మండిపడ్డారు. కరీంనగర్‌లో ఆయన మీడియాతో మాట్లాడారు. “భారత రాష్ట్ర సమితి, కాంగ్రెస్ పార్టీలు సహకరించుకుంటున్నాయి. ఫోన్ ట్యాపింగ్ కేసులో రాధాకిషన్ రావు వాంగ్మూలంలో కేసీఆర్ పేరు చెప్పారు. ఫోన్ ట్యాపింగ్ జరిగిందని కవిత కూడా అన్నారు. ఆమెకు కూడా లీగల్ నోటీసులు ఇస్తారా..? తండ్రి, తాతా పేరు చెప్పుకొని నేను రాజకీయాల్లోకి రాలేదు. ఫోన్ ట్యాపింగ్ చేయలేదని కేటీఆర్ ప్రమాణం చేయగలరా..? కేటీఆర్‌కు సవాల్ విసురుతున్నా.. నేను నా కుటుంబం వచ్చి దేవుడి ముందు ప్రమాణం చేస్తాం. సొంత పార్టీ నేతలపైనే కేసీఆర్‌కు సమృతం లేదు. అప్పట్లో మంత్రులు, ఎమ్మెల్యేల ఫోన్లు ట్యాప్ చేశారు” అని బండి సంజయ్ అన్నారు.

కేంద్ర ఎన్నికల సంఘాన్ని భాజపా జేబులో

పెట్టుకొని తిరుగుతోంది: మహేశ్‌కుమార్ గౌడ్

మొదటిపేజీ తరువాం

ప్రతినెల కొన్ని నియోజకవర్గాల్లో జనహిత పాదయాత్ర చేస్తానన్నారు. ఈ నెల చివరి వారంలో దీనికి రెండో దశ ఉంటుందని పేర్కొన్నారు. అనివార్య కారణాల వల్ల దిల్లీ ధర్మాకు ఖర్చే రాహుల్ గాంధీ రాలేకపోయారని తెలిపారు. “కోమటిరెడ్డి రాజగోపాల్‌రెడ్డి వ్యాఖ్యలపై ఏఐసీసీ పరిశీలన చేస్తోంది. కొండా మురళీ వ్యవహారం త్వరలో ముగిసిపోతుంది. అనిరుద్‌రెడ్డికి షోకాజ్ నోటీసు ఇచ్చారు.. వివరణ కూడా తీసుకున్నాం. బీసీ రిజర్వేషన్ విషయంలో ప్రభుత్వం చిత్తశుద్ధితో ఉంది. బీసీల కొరక న్యాయబద్ధమైనది. ప్రతిపక్షాలు లేనిపోని విమర్శలు చేస్తున్నాయి.భాజపా మిత్రపక్షాలపై 3.5 శాతం మాత్రమే ఈడిీ కేసులున్నాయి. మిగిలిన 96.5 శాతం విపక్షాలపైనే ఉన్నాయి. కేంద్ర ఎన్నికల సంఘాన్ని భాజపా జేబులో పెట్టుకొని తిరుగుతోంది. అవినీతి అక్రమాలపై రాష్ట్ర ప్రభుత్వం పద్ధతి ప్రకారం ముందుకు పోతుంది. కాశోశ్వరం, ఫోన్ ట్యాపింగ్‌పై సమగ్రంగా చర్చించి ముందకు వెళ్తాం. బండి సంజయ్ ఆరోపణలు అర్థరహితంగా ఉన్నాయి” అని మహేశ్‌కుమార్ గౌడ్ అన్నారు.

పాక్‌కు చెందిన 5 యుద్ధ విమానాలు

కూల్చేశాం: ఆపరేషన్ సిందూర్‌పై ఐఎఎఫ్ చీఫ్

మొదటిపేజీ తరువాం

అందుకే కాళ్ల బేరానికి వచ్చారు. చర్చలు జరుపుదామని సందేశమిచ్చారు. మేం దానికి అంగీకరించాం” అని ఏపీ సింగ్ తెలిపారు.

“ఆపరేషన్ సిందూర్ సమయంలో పాకిస్థాన్‌కు చెందిన కనీసం ఐదు యుద్ధ విమానాలను కూల్చేశాం. మరో పెద్ద విమానాన్ని కూడా ధ్వంసం చేశాం. మన సైన్యం దాడి చేసిన పాక్ ప్రధాన ఎయిర్‌ఫీల్డ్‌లలో షహాబాజ్ జకోబాబాద్ స్థావరం ఒకటి. అక్కడ ఎఫ్-16 హ్యంగర్ ఉంది. మన సైన్యం దాడితో అది నాగానికి పైగా దెబ్బతింది. అక్కడ కొన్ని యుద్ధ విమానాలు ఉన్నాయని, అవి తీవ్రంగా దెబ్బతిన్నాయని మేం అంచనాకు వచ్చాం. ఆపరేషన్ సమయంలో మన గగనతల రక్షణ వ్యవస్థ, ఎన్-400 క్షిపణి వ్యవస్థ సమర్థంగా పనిచేశాయి” అని ఎయిర్ చీఫ్ మార్షల్ వివరించారు.

రాహుల్ ఆరోపణలపై ఈసీ దర్యాప్తు చేయాలి

: శరద్ పవార్



కేంద్ర ఎన్నికల సంఘం పై కాంగ్రెస్ అగ్రనేత రాహుల్ గాంధీ తీవ్రస్థాయిలో చేసిన ఆరోపణలపై ఎన్నిపీ (ఎస్సీ) అధ్యక్షుడు శరద్ పవార్ స్పందించారు. ఓట్ల దొంగతనంపై రాహుల్ ఇచ్చిన ప్రజెంటేషన్ గురించి మాట్లాడుతూ.. కాంగ్రెస్ అగ్రనేత నరైన్ ఆధారాలతోనే ఎన్నికల కమిషన్‌ను ప్రశ్నిస్తున్నారన్నారు. ఈవిషయాన్ని పరిశీలించి దర్యాప్తు చేయాలైన బాధ్యత ఈసీపై ఉందన్నారు. మహారాష్ట్రలో ఎన్నికలకు ముందు ప్రతిపక్ష మహావికాస్ అఘాడి మరిన్ని జాగ్రత్తలు తీసుకోవాల్సిందని అభిప్రాయపడ్డారు. ఇప్పటికైనా రాహుల్ అడిగే ప్రశ్నలకు ఈసీ సమాధానం చెప్పి తీరాలని అన్నారు.

ఇండియా కూటమి నేతలకు రాహుల్ ఏర్పాటుచేసిన ప్రజెంటేషన్ కార్యక్రమానికి హాజరైన శివసేన (యుబీటీ) అధినేత ఉద్దవ్ రాక్లే చివరి వరసలో కూర్చోవడాన్ని కూడా భాజపా వివాదంగా మార్చాలని చూస్తోందని మండిపడ్డారు. ప్రజెంటేషన్ సమయంలో టీవీ స్క్రీన్ నరిగ్గా కనిపిస్తుందనే ఆలోచనతో తాను, ఫరూఖ్ అబ్దుల్లా, కర్ణాటక సీఎం సిద్ధరామయ్య కూడా వెనక వరుసలోనే కూర్చున్నామని అన్నారు. ఇందులో వివాదం చేసే విషయం ఏముందని ప్రశ్నించారు. మరోవైపు సెప్టెంబర్ 9న జరగనున్న ఉప రాష్ట్రపతి ఎన్నికపై ఇండియా కూటమి నేతలు ఇంకా ఓ అభిప్రాయానికి రాలేదని వెల్లడించారు.

భాజపా కూటమితో కలిసే ప్రసక్తి లేదు

మహారాష్ట్ర రాజకీయాల్లో పవార్, రాక్లేల పేర్లకు ఉన్న ప్రాధాన్యం గురించి తెలిసినదే. ఇటీవల రాక్లే సోదరులు తిరిగి కలుసుకున్నట్లే.. ఎన్నిపీ (ఎస్సీ) అధ్యక్షుడు శరద్ పవార్ నేషనలిస్ట్ కాంగ్రెస్ పార్టీ (ఎన్సీపీ) అధినేత అజిత పవార్ తో చేతులు కలపనున్నారని వార్తలు వస్తున్నాయి. ఇటీవల ముంబయిలో పవార్ కుటుంబానికి సంబంధించిన కార్యక్రమంలో ఇరువురు నేతలు కలిసి పాల్గొనడంతో ఈ వార్తలు చక్కర్లు కొడుతున్నాయి. దీనిపై శరద్ పవార్ స్పందిస్తూ.. అవన్నీ తప్పుడు ప్రచారాలని తోసిపుచ్చారు. భాజపా నేతృత్వంలోని కూటమికి తాను ఎప్పుటికీ మద్దతివ్వనని స్పష్టం చేశారు.



గ్రామపంచాయతీ భవనం నుంచి మొదలు సెక్రటేరియట్ వరకు అన్ని భవనాలపై సోలార్ పవర్ ప్లాంట్లు


- ఇందిరా సౌర గిరిజల వికాస పథకం అమలును వేగవంతం చేయాలి
- ఏజెన్సీ ప్రాంత అధికారులు ఆర్ ఓ ఎఫ్ ఆర్ భూముల వివరాలు పంపండి
- సౌర విద్యుత్ ఉత్పాదకత దిశగా ప్రభుత్వం అడుగులు
- రాష్ట్ర ఉప ముఖ్యమంత్రి మల్లు భట్టి విక్రమార్కు

కరపత్రం ప్రతినిధి దినపత్రిక మెడక్ నర్సాపూర్.

రాష్ట్రంలో సౌర విద్యుత్ ఉత్పాదకత దిశగా ప్రభుత్వం అడుగులు వేస్తుందని రాష్ట్ర ఉప ముఖ్యమంత్రి మల్లు భట్టి విక్రమార్కు అన్నారు. శనివారం హైదరాబాద్ నుండి రాష్ట్ర మైనారిటీ సంక్షేమ శాఖ మంత్రి అద్దూరి లక్ష్మణ్, ప్రధాన కార్యదర్శి (ఎనర్జీ) సవీన్ మిట్టల్, రెడ్ కో సి.ఎం.డి., ఎన్.పి.డి.సి.ఎల్. సి.ఎం.డి, సింగరేణి కాలరీస్ సి.ఎం.డి లతో కలిసి వీడియో కాన్ఫరెన్స్ ద్వారా అన్ని జిల్లాల కలెక్టర్లు, ఉన్నతాధికారులతో సోలార్ సిస్టం ఇన్స్టాలేషన్ పై సమీక్ష సమావేశం నిర్వహించారు. ఈ సందర్భంగా రాష్ట్ర ఉప ముఖ్యమంత్రి మాట్లాడుతూ రాష్ట్ర వ్యాప్తంగా సౌర



విద్యుత్ ఉత్పాదకత దిశగా ప్రభుత్వం చర్యలు తీసుకుంటుందని తెలిపారు. ఇందు కొరకు రాష్ట్రంలోని ప్రభుత్వ భవనాలు, ప్రభుత్వ కార్యాలయాలు, ప్రభుత్వ రెసిడెన్షియల్ పాఠశాలలు, కళాశాలలు, ఖాళీగా ఉన్న ప్రభుత్వ భూములు, ఆర్. ఓ. ఎఫ్. ఆర్. భూముల వివరాలతో నిర్ణీత సమూహ ప్రకారం నివేదిక రూపొందించి వారం రోజులలోగా సమర్పించాలని తెలిపారు. జిల్లాలలో గల ప్రభుత్వ కార్యాలయాలు, ప్రభుత్వ రెసిడెన్షియల్ పాఠశాలలు, కళాశాలల భవనాల రూఫ్ టాప్ పై సోలార్ ఫ్లాంట్ ఏర్పాటు చేసేలా చర్యలు తీసుకోవాలని తెలిపారు. ఈ విషయంపై ప్రత్యేక శ్రద్ధ వహించి అన్ని జిల్లాల కలెక్టర్లు వారంలోగా సంబంధిత వివరాలను ఎనర్జీ డిపార్ట్మెంట్ కు పంపించాలని తెలిపారు. ఏజెన్సీ ప్రాంతాలలోని 6 లక్షల 17వేల ఎకరాలలో సోలార్ పంపునట్లు ఏర్పాటు



చేసేందుకు ప్రభుత్వం నిర్ణయం తీసుకుందని, ఈ క్రమంలో 3 సంవత్సరాల లోపు ప్రక్రియ పూర్తి చేసే విధంగా అధికారులు సమన్వయంతో చర్యలు తీసుకోవాలని తెలిపారు. ఈ వీడియో కాన్ఫరెన్స్ లో మెడక్ జిల్లా కలెక్టరేట్ నుండి అదనపు కలెక్టర్ నగేష్ తో కలిసి కలెక్టర్ రాహుల్ రాజ్ పాల్గొన్నారు. ఈ సందర్భంగా కలెక్టర్ మాట్లాడుతూ ప్రభుత్వ ఆదేశానుసారం జిల్లాలో సోలార్ ఫ్లాంట్ ఏర్పాటుకు అనువైన ప్రభుత్వ కార్యాలయాలు, పాఠశాలలు, కళాశాలలు, కాశీ ప్రభుత్వ స్థలాల వివరాలను నిర్ణీత సమూహంలో అందించేందుకు అధికారుల సమన్వయంతో చర్యలు తీసుకుంటామని తెలిపారు. ఈ కార్యక్రమంలో సంబంధిత అధికారులు తదితరులు పాల్గొన్నారు.

సోదర భావానికి ప్రతీక రాఖీ పండగ కలెక్టర్ ఏళ్లకాలం తోడునీడగా నిలిచేది సోదర, సోదరీమణుల బంధం రాఖీ



కరపత్రం ప్రతినిధి దినపత్రిక మీద నర్సాపూర్

ప్రేమ, ఆప్యాయతలు పంచుకునే ప్రేమబంధం. శ్రావణ మాస పౌర్ణమి రోజు జరుపుకునే ఈ పండుగ రాఖీ బేక్యూల్ మండలం కస్తూర్బా గాంధీ విద్యాలయంలో రాఖీ పండుగలో పాల్గొన్న కలెక్టర్ మెడక్ జిల్లా కలెక్టర్ రాహుల్ రాజ్ సోదర భావానికి ప్రతీక గా రాఖీ పండగ నిలుస్తుందని మెడక్ జిల్లా కలెక్టర్ రాహుల్ రాజ్ తెలిపారు. శనివారం బేక్యూల్ మండలం క్షేత్రస్థాయి పర్యటనలో భాగంగా జిల్లా కలెక్టర్ కస్తూరిబా గాంధీ బాలికల విద్యాలయాన్ని సందర్శించారు. అక్కడ బాలికలు కలెక్టర్ కు రాఖీ కట్టారు. ఈ సందర్భంగా కలెక్టర్ మాట్లాడుతూ బాలికలకు దీవెనలు అందించారు. మన దేశ సంస్కృతికి సాంప్రదాయాలకు ప్రతీకగా రాఖీ పండుగ నిలుస్తుందని అన్నారు. ఇది సాధారణంగా సోదరీమణులు తమ సోదరులైన అధికారులకు రాఖీ కట్టి, వారి రక్షణ కోసం ప్రార్థించే ఒక కార్యక్రమం అని వివరించారు. ఇది సమాజంలో సోదరభావం మరియు ఐక్యతను పెంపొందించడానికి ఒక అవకాశంగా ఉపయోగపడుతుంది. అని చెప్పారు



గ్రామాలలో రాష్ట్రీయ స్వయంసేవక్ సెంఘ్

ఆధ్వర్యంలో ఘనంగా రక్షాబంధన్ కార్యక్రమం



కరపత్రం ప్రతినిధి జమ్మికుంట ఆగస్టు 9
జమ్మికుంట మండల కేంద్రం తో పాటు వివిధ గ్రామాల్లో రాష్ట్రీయ స్వయంసేవక్ సెంఘ్ ఆధ్వర్యంలో రైతులు హిందూ బంధువులందరికీ



నీవు నాకు రక్ష - నేను నీకు రక్ష మనందరం దేశాన్ని రక్ష అనే నినాదంతో రాఖీలు కడుతూ ప్రజల్లో మమేకమై ఆర్ఎస్ఎస్ స్థాపించి వంద సంవత్సరాలు పూర్తి అయిన సందర్భంగా శత జయంతి ఉత్సవాలు ఘనంగా నిర్వహించాలని ఆర్ఎస్ఎస్ స్వయం సేవకులు దాసరి రవీందర్, ఎక్కుడి రంగేతరెడ్డి, సంధి సారంగపాణి, బుర్ర శివయ్య కుర్మిల అశోక్ తదితరులు కార్యక్రమంలో నిర్వహించారు.

రక్షా బంధన్ సందర్భంగా - వృక్ష బంధన్

కరపత్రం ప్రతినిధి గోదావరిఖని ఆగస్టు 09:



ఆర్.జి.1 ఏరియా జిఎం కార్యాలయంలో రక్షా బంధన్ సందర్భంగా %- % వృక్ష బంధన్ కార్యక్రమం నిర్వహించారు. ఈ సందర్భంగా జిఎం కార్యాలయ ఆవరణలో ఉన్న వేప చెట్టుకు అర్ధి 1 ఏరియా డి.లలిత్ కుమార్ చేతుల మీదుగా రాఖీ కట్టారు. ఈ సందర్భంగా జిఎం మాట్లాడుతూ దేశ వ్యాప్తంగా రాఖీ, రక్షా బంధన్ లేదా రాఖీ పౌర్ణమి అన్నాచెల్లెళ్లు లేదా అత్తాతమ్ముళ్లు మధ్యన ప్రేమసూరకాలకు సూచకంగా ఈ పండుగను జరుపుకుంటారని, ఇది అన్నా చెల్లెళ్లు, అక్కా తమ్ముళ్లు జరుపుకునే మహాత్మరమైన పండుగ అని చెల్లి తన అన్నయ్య మహాస్మిత శిఖరాలకు ఎదగాలని కోరుకుంటూ అన్నయ్యకు కట్టేదే ఈ రాఖీ అని తెలిపారు. అదే విధంగా రక్షా బంధన్ పండుగను అత్యంత ముఖ్య మైనదిగా భావిస్తున్న మనము మానవ మనుగడకు ప్రాణ వాయువు అందిస్తున్న చెట్లను కూడా ప్రతి ఒక్కరు తమ తోబుట్టువులతో సమానంగా భావించాలని, భుమిపై ఉన్న కార్బన్ డై ఆక్సైడ్ ను పిల్చుకొని స్వచ్ఛమైన ఆక్సిజన్ ను ప్రాణవాయువు అందిస్తున్న చెట్లు మన తోబుట్టువులతో సమానమని అన్నారు. ప్రతి ఒక్కరుకూడా రాఖీలతో సమానంగా చెట్లను నాటి పర్యావరణాన్ని మన ప్రకృతిని కాపాడాలని సూచించారు. దీనిని స్ఫూర్తిగా తీసుకొని రక్షా బంధన్ తో - వృక్ష బంధన్ పండుగను జరుపుకోవాలని, ప్రతి ఒక్క కుటుంబం కూడా మన స్వంత ఫ్యామిలీ వల్ల ప్రకృతితో కూడా మమేకం కావాలని జిఎం సూచించారు. ఈ కార్యక్రమంలో ఎస్.ఓ.టి. జిఎం అంజనేయ ప్రసాద్, డి.జి.ఎం ఫారూక్ బానోతు కర్త, పర్వనల్ మేనేజర్ రవీందర్ రెడ్డి, ఇతర అధికారులు అంజనేయులు, వీరా రెడ్డి, వేణు, శ్రావణ్ కుమార్, ఫిరోజ్ ఖాన్, మురళి, మదర్ హ్యూమన్ యుత్ సాస్థిటి పిల్లల రాజ్ కుమార్ తదితరులు పాల్గొన్నారు.

మంత్రి పొంగులేటి శ్రీనివాస్ రెడ్డికి రాఖీ కట్టిన సత్తుపల్లి నియోజకవర్గం ఎమ్మెల్యే.

కరపత్రం ప్రతినిధి

రాఖీ పౌర్ణమి పండుగ సందర్భంగా తెలంగాణ రాష్ట్ర మంత్రివర్గులు పొంగులేటి శ్రీనివాస్ రెడ్డి, రాష్ట్ర ఇరిగేషన్ శాఖ కార్పొరేషన్ చైర్మన్ మువ్వా విజయ్ బాబు , వైరా నాయకులు బొగ్గరా రాజశేఖర్ రాఖీ కట్టిన ... సత్తుపల్లి నియోజకవర్గం శాసనసభ్యులు డాక్టర్ మట్టా రాగముయి దయానంద్ .సత్తుపల్లి నియోజకవర్గం ప్రజలకు రాఖీ పౌర్ణమి శుభాకాంక్షలు తెలియజేసిన ఎమ్మెల్యే డాక్టర్ మట్టా దంపతులు..



ఇల్లంతకుంట మండల కేంద్రంలో యువజన కాంగ్రెస్ ఆవిర్భావ దినోత్సవ వేడుకలు

కరపత్రం ప్రతినిధి ఇల్లంతకుంట ఆగస్టు 9

ఇల్లంతకుంట మండల కేంద్రంలో యువజన కాంగ్రెస్ మండల అధ్యక్షుడు పెద్ది శివ కుమార్ ఆధ్వర్యం లో యువజన కాంగ్రెస్ ఆవిర్భావ దినోత్సవ వేడుకలు జెండా ఆవిష్కరించి కేక్ కట్ చేసి స్పీచ్స్ పంచి ఘనంగా నిర్వహించడం జరిగింది. ఈ సందర్భంగా యువజన కాంగ్రెస్ మండల అధ్యక్షుడు పెద్ది శివకుమార్ మాట్లాడుతూ ఇందిరా గాంధీ 1960వ సంవత్సరంలో ప్రవేశపెట్టిన కాంగ్రెస్ పార్టీ రాజకీయాలలో యువతకు ప్రాముఖ్యం ఇవ్వాలని ఉద్దేశంతో యువజన కాంగ్రెస్ విభాగాన్ని స్థాపించడం జరిగింది అప్పటినుండి దేశంలో ఎందరో మంది యువకులు నాయకులుగా ఎదిగి ఉన్నత శిఖరాలకు చేరుకున్నారు. మన తెలంగాణ రాష్ట్రం నుండి ఎమ్మెల్యే బల్లారి వెంకటే అనిల్ కుమార్ యాదవ్ అన్న అలాగే శివసేన రెడ్డి అన్న రాజకీయంగా ఉన్నత పదవులకు చేరుకున్నారు. రానున్న స్థానిక సంస్థల స్థానిక సంస్థల ఎన్నికల్లో తెలంగాణ రాష్ట్ర యువజన



కాంగ్రెస్ విభాగానికి 20 శాతం సీట్లను కేటాయించడం హర్షనీయం అలాగే ఈ ఆవిర్భావ దినోత్సవాన్ని పురస్కరించుకొని యువజన కాంగ్రెస్ రాష్ట్ర అధ్యక్షుడు జక్కిడి శివ చరణ్ రెడ్డి ఆదేశానుసారం భారత్ కి ఢిల్లీయోం కే భాయ్, నారి సురక్ష క రక్షక రాహుల్ భయ్య అనే దిమ్ తో మా తెలంగాణ రాష్ట్ర ఆదపడుచులచే ఎవరైతే తెలంగాణ రాష్ట్ర ప్రభుత్వ పథకాలైనటువంటి ఉచిత బస్సు గృహ జ్యోతి ఇందిరమ్మ ఇల్లు లబ్ధిదారులు ఉన్నారో వారితో వారు



స్వయంగా చేతులతో తయారుచేసిన రాఖీలను ఒక కృతజ్ఞత లేక తో రాహుల్ గాంధీ కి పంపడం జరిగింది. ఈ కార్యక్రమంలో మండల కాంగ్రెస్ అధ్యక్షుడు పెద్ది కుమార్ గారితో పాటు యువజన కాంగ్రెస్.

కుల మతాలకతీతంగా రక్షాబంధన్

కరపత్రం ప్రతినిధి సంగారెడ్డి:

అన్నాచెల్లెళ్ల అనుబంధానికి ప్రతీకగా నిలిచే అపరూపమైన రాఖీ పండుగను ఎంతో ఘనంగా జరుపుకున్నారు. చెల్లెలు అన్నలకు రాఖీ కట్టి ఎంతో సంబరంగా ఉంటారు. జిల్లా కేంద్రమైన సంగారెడ్డి లోని లోక్ లోకల్ ట్రైన్స్ తెలుగు దినపత్రిక తెలంగాణ స్టేట్ ఇన్స్టిట్యూట్ ఆఫ్ టెక్నాలజీ లో జే ఆర్ కాలనీ కులబ్ధి గుర్తీ సంగారెడ్డి వాసులతో రాఖీ పండుగలో పాల్గొన్నారు. ఈ సందర్భంగా ఆయనకు కుల మతాలకు అతీతంగా తెలుగింటి ఆదపడుచులు ఆప్యాయంగా రాఖీ కట్టి మిత్రాను తినిపించారు. ఈ సందర్భంగా ఆయన సోదరీమణులకు రాఖీ పండగ శుభాకాంక్షలు తెలిపారు.

ఆడపడుచులకు రాఖీ పండుగ కానుకలు బహుకరణ జనసేన బాడిశ మురళీకృష్ణ

కరపత్రం ప్రతినిధి సూన్

ఆంధ్రప్రదేశ్ రాష్ట్ర ఉప ముఖ్యమంత్రి వర్మలు మరియు జనసేన పార్టీ అధ్యక్షులు శ్రీ పవన్ కళ్యాణ్ ఆదేశాల మేరకు పత్తవాయి మండలం కంభంపాడు గ్రామం లో జగ్గయ్యపేట నియోజకవర్గ జనసేన పార్టీ సమన్వయ కర్త బాడిశ మురళీకృష్ణ చేతుల మీదుగా రాఖీ పౌర్ణమి సందర్భంగా గ్రామం లోని వితంతు ఆడపడుచులకు రాఖీ పౌర్ణమి కానుకగా చీరలు బహుకరించి అక్క చెల్లెమ్మలు అందరికీ రక్షాబంధన్ శుభాకాంక్షలు తెలియజేసి సోదర ఆత్మీయతను అందించారు ఈ సందర్భంగా మురళీకృష్ణ మాట్లాడుతూ ఆంధ్రప్రదేశ్ రాష్ట్ర ఉప ముఖ్యమంత్రి వర్మలు శ్రీ పవన్ కళ్యాణ్ రాఖీ పౌర్ణమి ని



పురస్కరించుకొని పితాపురం నియోజకవర్గం లో వితంతు ఆడపడుచులకు రాఖీ పౌర్ణమి కానుకగా చీరలు బోహుకరించడం జరుగుతుంది అని ఆ కార్యక్రమాన్ని స్ఫూర్తిగా తీసుకొని ఆడపడుచులను గౌరవించుకోవడం జరుగుతుందని ప్రత్యేకంగా పవన్

కళ్యాణ్ శాఖల ద్వారా అయన చేపడుతున్నటువంటి అభివృద్ధి పనుల ద్వారా రాష్ట్రానికి మరియు కూటమి ప్రభుత్వాని కి గౌరవం పెరుగుతుందని కూటమి పరిపాలన పట్ల ప్రజల్లో చాలా సంతృప్తి ఉన్నదని రాష్ట్రం లో సంక్షేమం మరియు అభివృద్ధి ని దృష్టిలో ఉంచుకొని కూటమి పరిపాలన కొనసాగుతుందని రానున్న రోజుల్లో కూటమి ప్రభుత్వం ఆధ్వర్యంలో రాష్ట్రం మరింత అభివృద్ధి దిశగా ముందుకు సాగుతుందని మురళీకృష్ణ తెలిపారు ఈ కార్యక్రమం లో జనసేన పార్టీ నాయకులు రామిశెట్టి తిరుమలాదేవి గ్రామ అధ్యక్షులు గోపాలరావు రామకృష్ణ గోపి అప్పారావు నాగేశ్వరావు అనీల్ తదితరులు పాల్గొన్నారు



కరపత్రం ప్రతినిధి సిద్దిపేట జిల్లా హుస్సాబాద్ 09

సిద్దిపేట జిల్లా హుస్సాబాద్ ఎమ్మెల్యే క్యాంప్ కార్యాలయంలో ఘనంగా రాఖీ పౌర్ణమి వేడుకలు నిర్వహించారు. ఈ వేడుకల్లో మంత్రి పాన్సం ప్రభాకర్ కు రాఖీలు కట్టి స్వేచ్ఛా తినిపిస్తూ శుభాకాంక్షలు తెలిపిన హుస్సాబాద్ కాంగ్రెస్ పార్టీ నేతలు , నాయకురాలు (సమాజ సేవకురాలు) కర్ణాకంటి. మంజులరెడ్డి, కాంగ్రెస్ పార్టీ మహిళా కార్యకర్తలు, మాజీ మున్సిపల్ కౌన్సిలర్లు,వివిధ మార్కెట్ కమిటీ చైర్మన్ లు , మహిళా కాంగ్రెస్ నేతలు. పర్యావరణమైన ఎకో రాఖీలు కట్టి పర్యావరణ రక్షించడానికి అవగాహన కల్పించిన పలువురు మహిళలు పాల్గొన్నారు.

జహీరాబాద్ కాంగ్రెస్ పార్టీ ఇన్చార్జికి రాఖీ కట్టిన సోదరిమణులు



జహీరాబాద్ ఆగస్టు 09 కరపత్రం ప్రతినిధి

సంగారెడ్డి జిల్లా జహీరాబాద్ నియోజకవర్గంలో రాఖీ పౌర్ణమి పర్యవేక్షణ పురస్కరించుకుని జహీరాబాద్ కాంగ్రెస్ పార్టీ ఇన్చార్జి మాజీ మంత్రి డా॥పి చంద్రశేఖర్ నివాసంలో జహీరాబాద్ కాంగ్రెస్ సోదరిమణులు రాఖీలు కట్టి శుభాకాంక్షలు తెలిపారు. ఈ సందర్భంగా ఏ చంద్రశేఖర్ మాట్లాడుతూ అన్న చెల్లెళ్ల ఆత్మీయతకు ప్రతి రూపం రాఖీ పండుగ అని చెల్లెళ్ల అక్క తమ్ముళ్ళ అనుబంధాన్ని చాటి చెప్పి రాఖీ పండుగ ప్రతి ఒక్కరు అనందోత్సాహంతో జరుపుకోవాలని ఆకాంక్షిస్తూ జహీరాబాద్ పరిసర ప్రాంత ప్రజలందరికీ రాఖీ పండుగ శుభాకాంక్షలు తెలియజేశారు.

కురుమ సంఘానికి విచ్చిన్నం

చేయాలని చుస్తే సహించేది లేదు

సంగారెడ్డి జిల్లా, కరపత్రం ప్రతినిధి ఆగస్టు 9

నారాయణఖేడ్ లో కురుమ

సంఘం మండల తాలూకా

కమిటీలు అంటూ సంఘాన్ని

విచ్చిన్నం చేయాలనీ చుస్తే

ఊరుకునేది లేదని కురుమ

సంఘం నాయకులు అన్నారు.

నారాయణఖేడ్ పట్టణంలో

ఏర్పాటు చేసిన విలేకరుల

సమావేశంలో మాట్లాడుతూ

మొన్న మండల కమిటీలు, నిన్న తాలూకా కమిటీలు వేయడాని సంఘం

సభ్యులు తీవ్రంగా మండిపడ్డారు. కురుమ సంఘం అధ్యక్షులుగా ప్రభాకర్

కురుమ ఉండగా మాజీ జిల్లా అధ్యక్షులు బూరుగడ్డ నగేష్,ప్రస్తుత జిల్లా

అధ్యక్షులు మల్లయ్య నారాయణఖేడ్ తాలూకా కమిటీ అని ఎవరికీ తెలియని

వ్యక్తికి ప్రకటించడం కరెక్ట్ కాదు నిన్న ప్రకటించిన మండల కమిటీ, తాలూకా

కమిటీని ఉపాసంహరించుకోవాలని లేని యెడల అందోళన కార్యక్రమలు

చేస్తామని హెచ్చరించారు.జిల్లా అధ్యక్షులు నారాయణఖేడ్ సంఘానికి విచ్చిన్నం

చేసే కుట్రలు మానుకోవాలని అన్నారు.భావదియా నారాయణఖేడ్ కురుమ

సంఘం



11న సోమవారం సంగారెడ్డి కలెక్టరేట్ లో ప్రజావాణి

సంగారెడ్డి జిల్లా,కరపత్రం ప్రతినిధి ఆగస్టు 9

సంగారెడ్డి జిల్లా సమీకృత

కలెక్టర్ కార్యాలయంలో

ఈనెల 11న సోమవారం

రోజు ప్రజావాణి కార్యక్రమం

నిర్వహిస్తున్నట్లు కలెక్టర్

ప్రావీణ్య శనివారం ప్రకటన

లో తెలిపారు. సోమవారం

ఉదయం 10:30 నుంచి

మధ్యాహ్నం 1:30 గంటల


వరకు జిల్లా అధికారులు

ప్రజల నుంచి నేరుగా వినతి

పత్రాలు స్వీకరిస్తారని

తెలిపారు. ఈ అవకాశాన్ని సంగారెడ్డి జిల్లా ప్రజలు సద్వినియోగం

చేసుకోవాలని సూచించారు.



కరపత్రం ప్రతినిధి సిద్దిపేట జిల్లా హుస్సాబాద్ 09 సిద్దిపేట జిల్లా హుస్సాబాద్ నియోజకవర్గంలో మంత్రి పాన్సం ప్రభాకర్ పర్యటన హుస్సాబాద్ పట్టణంలోని అంబేద్కర్ చౌరస్తా వద్ద క్విట్ ఇండియా డే సందర్భంగా స్వాతంత్ర్య సమరయోధుల చిత్రపటానికి నివాళులు అర్పించిన మంత్రి పాన్సం ప్రభాకర్ కార్యక్రమంలో పాల్గొన్న జిల్లా గ్రంథాలయ సంస్థ చైర్మన్ లింగమూర్తి, పిపిసి చైర్మన్ శివయ్య,మార్కెట్ కమిటీ చైర్మన్లు, మండల అధ్యక్షులు ,ఇతర ముఖ్య నేతలు మంత్రి పాన్సం ప్రభాకర్ మాట్లాడుతూ స్వాతంత్ర్య ఉద్యమంలో స్వాతంత్ర్యాన్ని సాధించడానికి భారత దేశం ను వదిలి ఆంగ్లేయులు వదిలి

వెళ్ళిపోవాలని పిలుపునిచ్చిన దినం స్వాతంత్ర్యాన్ని సాధించడానికి మహాత్మా గాంధీ నాయకత్వంలో శాంతియుతంగా అహింసా మార్గంలో భారతదేశానికి వదిలిపెట్టమని పిలుపునిచ్చి 83 సంవత్సరాలు అయింది.స్వాతంత్ర్యం కోసం పోరాడిన త్యాగమూర్తులను స్మరిస్తూ వారందరికీ నివాళులు అర్పిస్తున్న సాధించుకున్న స్వాతంత్ర్యాన్ని ఈరోజు కాపాడుకునే పరిస్థితి ఏర్పడింది భారత రాజ్యాంగాన్ని మారుస్తామని ఒకవైపు ప్రజాస్వామ్యాన్ని కూని చేస్తూ మతపరమైన అంశాల ద్వారా ప్రేరేపిస్తూ దేశాన్ని విభజన వైపు తీసుకుపోయే సందర్భంలో కాంగ్రెస్ పార్టీ ఆనాడు దేశ స్వాతంత్ర్యం కోసం ఏ విధంగా



పోరాడిందో.. మళ్ళీ ఈరోజు రాజ్యాంగాన్ని రక్షించడానికి ప్రజాస్వామ్యాన్ని కాపాడుకోవడానికి సప్రత్ చోడో ..భారత్ జోడో అని మన నాయకులు రాహుల్ గాంధీ గారి దేశవ్యాప్తంగా తిరుగుతూ చెప్తున్నారు ఆనాడు మనం స్వతంత్ర ఉద్యమంలో పాల్గొనకపోవచ్చు మన పెద్దలు అనేకమంది ప్రాణాలర్పించి పోరాటం చేసి సాధించుకున్న ఈ స్వాతంత్ర్యాన్ని భావితరాలకు జీవించే హక్కు స్వేచ్ఛ హక్కు అన్ని రకాల హక్కులు పొందాలంటే ప్రజాస్వామిక రాజ్యాంగ రక్షణ కొనసాగాలి ప్రతి పౌరులను ఇతనియపరిచి వ్యవస్థను కాపాడుకునే భాగంగా కాంగ్రెస్ పార్టీ కుటుంబ సభ్యునిగా మనమంతా కలిసి ముందుకు నడవాలి..భవిష్యత్తులో మన రాజ్యాంగాన్ని కాపాడుకోవడానికి అందరూ ఐక్యంగా ముందుకు వెళ్లాలి క్విట్ ఇండియా దినోత్సవం సందర్భంగా ఈకార్యక్రమం జరుపుతున్నమంటే నాని పోరాటాలు గుర్తు చేసుకోవడం గాంధీ ,నెహ్రూ,ఇందిరాగాంధీ ,అంబేద్కర్ మౌలానా అబుల్ కలాం ఆజాద్ , సర్దార్ వల్లభాయ్ పటేల్ ఏక సమరయోధులను గుర్తు చేసుకుంటున్నాం.. అప్రజాస్వామిక వాదుల పట్ల అప్రమత్తంగా ఉండాలి

నందిగామ పట్టణంలో ట్రాఫిక్ భద్రతపై అవగాహన

కరపత్రం ప్రతినిధి సూన్ సందిగామ

సందిగామ సబ్ డివిజన్ ఏసీపీ శ్రీ ఏ.వి.జి. తిలక్ మార్గదర్శకత్వంలో సందిగామ సిబ శ్రీ వై.వి.వి.ఎల్. నాయుడు పర్యవేక్షణలోఎస్ఐ-2 శ్రీ బదావతు అభిమన్యు పిఎస్ఐలతో కలిసి ప్రత్యేక అవగాహన కార్యక్రమాన్ని నిర్వహించారు ఈ కార్యక్రమంలో ప్రధానంగా రెండు చక్రాల వాహనదారులకు హెల్మెట్ ధరించడం వాహనానికి సంబంధించిన అవసరమైన పత్రాలు (డ్రైవింగ్ లైసెన్స్) ఆరెసి ఇన్సూరెన్స్



వ్యాల్యూషన్ సర్టిఫికేట్) తీసుకువెళ్లడం ఎంత

ముఖ్యమో వివరించారు తనిఖీలలో హెల్మెట్ ధరించకుండా ప్రయాణిస్తున్న 30మంది వాహనదారులను గుర్తించారు వారికి ట్రాఫిక్ భద్రతపై అవగాహన కల్పించి తిరిగి ఇలాంటి తప్పిదం చేయకూడదని ప్రమాణం చేయించారు ఈ కార్యక్రమంలో ప్రజలకు హెల్మెట్ ధరించడం ద్వారా ప్రాణాలను రక్షించుకోవచ్చని ట్రాఫిక్ నిబంధనలు పాటించడం ద్వారా ప్రమాదాలను తగ్గించవచ్చని అధికారులు సూచించారు సందిగామ పోలీస్

విగ్రహానికి ప్రతి ఏటా రాఖీలు కడుతూ తమ ప్రేమానురాగాన్ని చాటుతున్నారు ఆ అక్క చెల్లెల్లు

కరపత్రం ప్రతినిధి సిద్దిపేట జిల్లా హుస్సాబాద్ 09 అన్నా చెల్లెళ్ల పవిత్ర బంధానికి ప్రతీక రాఖీ పౌర్ణమి. రాఖీ పౌర్ణమి వచ్చిందంటే అక్క చెల్లెల్లు సహృదయులకు రాఖీలు కట్టి వారు క్షేమంగా ఉండాలని భగవంతున్ని ప్రార్థిస్తారు. కానీ ఉన్న ఒక్కనాళ్ళకు సహృదయుల సైన్యంలో చేరి వీరమరణం పొందగా, సహృదయుని సమాధి వద్ద సహృదయుని ప్రతిరూపంగా ఏర్పాటు చేసిన విగ్రహానికి ప్రతి ఏటా రాఖీలు కడుతూ తమ ప్రేమానురాగాన్ని చాటుతున్నారు ఆ అక్క చెల్లెల్లు. సిద్దిపేట జిల్లా అక్కన్నపేట మండలం రాజు తండాకు చెందిన గూగులోతు లింగయ్య, సత్తవలకు రాజమ్మ, బులమ్మ, శ్రీలత ముగ్గురు కుమార్తెలు కాగా, సరసింహ నాయక్ ఒక్కనాళ్ళకు కుమారుడు. సరసింహ నాయక్ సైన్యంలో చేరి సిఆర్పిఎఫ్ జవాన్ గా విధులు నిర్వహిస్తున్న



సమయంలో 2014లో చత్తీస్ గడ్ లో నక్సల్స్ అమర్చిన మందు పాతర పేలి వీరమరణం చెందాడు. అప్పటినుండి ఇప్పటివరకు ప్రతి ఏటా సరసింహ నాయక్ సమాధి వద్ద ఏర్పాటుచేసిన విగ్రహానికి అక్కచెల్లెళ్ళు రాఖీలు కడుతూ, విగ్రహంలో తమ సహృదయున్ని చూసుకుంటూ కన్నీరు మున్నీరుగా విలపిస్తున్నారు. రాఖీ పండుగ వచ్చిందంటే సరసింహ



నాయక్ అక్క చెల్లెళ్ళకు కన్నీరే సంతోషంగా మిగిలిపోయింది. రాష్ట్ర ప్రభుత్వం నుంచి అందాల్సిన సహాయం అందలేదని సరసింహ నాయక్ అక్క చెల్లెలు, తల్లిదండ్రులు వాపోతున్నారు. కుటుంబంలో ఉన్న ముగ్గురు అక్కచెల్లెల్లలో ఒకరికి ప్రభుత్వ ఉద్యోగం ఇవ్వాలని కోరుతున్నారు.

6

పట్టణంలో ట్రాఫిక్ పోలీస్ స్పెషల్ ఏర్పాటు చేయాలి

- ఎస్సి కార్పొరేషన్ మాజీ
చెర్మన్ వై.సరోత్తం

జహీరాబాద్/హన్ ఆగస్టు09 కరపత్రం ప్రతినిధి జహీరాబాద్ పట్టణం మున్సిపాలిటీలో అయిదు గ్రామ పంచాయతీల విలీనంతో పట్టణ విస్తీర్ణం బాగా పెరిగి పోయింది జాహీరాబాద్ పట్టణంలో షాపింగ్ మాల్ లు బాగా పెరిగిపోయాయి పట్టణం పెద్ద వాణిజ్య కేంద్రంగా తయారైంది దింతో ప్రజలు ఏది కోనాలన్న పట్టణానికి రావాల్సిందే మరియు చుట్టూ ప్రక్కల పరిశ్రమలు విస్తరించడం జాహీరాబాద్

పట్టణం అంతర్ రాష్ట్ర కేంద్రం ఎక్కడికి వెళ్లాలన్న పట్టణం మీదుగానే ప్రయాణిస్తుంటారు పట్టణంలో ఎక్కడ చూసిన రోడ్లన్నీ వాహనాలతో రద్దీగా ఉంటున్నాయి రోడ్లపై వాహనాలు ఎక్కడా పడితే అక్కడ నిలిపి వాహనాల రాకపోకలకు చాలా ఇబ్బందులు కలుగుతున్నాయి వాహనదారులు ఎక్కడా ట్రాఫిక్ నిబంధనలు పాటించడం లేదు దింతో ప్రజలు



నానా అవస్థలు పడుతున్నారు ట్రాఫిక్ పోలీస్ స్పెషల్ ఏర్పాటు చేయాలని గతంలో ఎన్నో సార్లు కోరడం జరిగింది,ట్రాఫిక్ అవస్థలను గుర్తించి ప్రజల సౌకర్యార్థం పట్టణంలో వెంటనే ట్రాఫిక్ పోలీస్ స్పెషల్ ను ఏర్పాటు చేసి ట్రాఫిక్ ను నియంత్రించి ప్రజల ఇబ్బందులను తొలగించాలని డిమాండ్ చేశారు.